

از محمد عبدالرشید خان صاحب حازن

گجرات

# مولانا شاہ اسماعیل شہید رحمۃ اللہ تعالیٰ

اور

## تحریک جہاد و احیاء دین

برصغیر پاک و ہند کی سیاسی اور دینی حالت سے پہلے ضروری معلوم ہوتا ہے کہ اس زمانے کے ہندوستان کی سیاسی اور

دینی حالت آپ کے سامنے رکھی جائے تاکہ آپ کے کام کی اہمیت و عظمت کا صحیح اندازہ ہو سکے۔

مغلیہ سلطنت جس کی عظمت کا ذکر کابل و قندھار سے آسام تک اور قراقرم سے راس کمارتی تک اڑھائی سو سال تک رہا اس پر نئے عالم طاری ہو چکا تھا۔ اس کے تمام صوبے ایک ایک کر کے مرکز سے الگ ہو چکے تھے۔ اور نہ صرف یہ کہ مغلوں کی روئے اقتدار چاک چاک ہو چکی تھی بلکہ انگریزوں کا تسلط و استیلاء تکمیل کو پہنچ چکا تھا۔ سب سے پہلے کرناٹک، بنگال، بہار اور اڑیسہ ان کے قبضے میں آئے۔ پھر انہوں نے مرہٹوں اور نظام دکن کو ساتھ ملا کر سلطنت میسور کو ختم کیا پھر مرہٹوں اور نظام کو فوجی امداد کے شکنجے میں جکڑ کر تخت گاہ دہلی کے فخر کل بن بیٹھے۔ اور پنجاب میں راجہ رنجیت سنگھ جرنیل بن چکا تھا۔ اور مسلمانوں پر عرصہ جیات تنگ کر رہا تھا۔

دوسری طرف مسلمان حکمرانوں کی اشد محنت اسلام سے غفلت و عدم دلچسپی اور نفس پرست علماء کی خود غرضی اور بے حس کی وجہ سے عوام جاہل اور گمراہ، اپنے سود و زیاں سے بے خبر، اسلامی تعلیمات سے کوسوں دور اور اتباع دین سے نفور تھے۔ مکار صوفیوں اور بے عمل و غفلوں نے انہیں اعتقاد ہی اور عملی گورکھ دھندوں میں مبتلا کر رکھا تھا۔ پیر پستی، قبر پرستی، بزرگوں کی قبروں کے لئے شہرِ حال اور غیر اللہ کی تدر و نیابت کا رواج عام ہو چکا تھا۔ بڑھنیکہ لوگ شرک و بدعات کا شکار ہو چکے تھے۔ اور پورا مسلم معاشرہ غیر اسلامی عقائد و رسوم کا گہوارہ بنا ہوا تھا۔

ان حالات میں ایسے مردانِ حق آگاہ اور مجاہدانِ سرفروشن کی ضرورت تھی جو نہایت خلوص اور سرفروشی کے ساتھ عوام میں دینی شعور پیدا کرتے اور ان میں جذبہ جہاد ابھارتے۔ تاکہ وہ شرک و بدعات کو چھوڑ کر احیاء دین اور آزادی وطن کے لئے اٹھ کھڑے ہوتے۔

خانلن ولی اللہی کی خدمات | حضرت مجدد الف ثانی شیخ سرہندی قدس سرہ العزیزہ (متوفی ۱۹۲۶ء) کے بومہ برصغیر پاک و ہند میں حضرت شاہ ولی اللہی عرف دہلوی رحمۃ اللہ تعالیٰ نے نظم فکر و نظر اور اسطحت و اجبار اسلام کی تحریک کا آغاز کیا۔ آپ ۱۱۱۷ھ مطابق ۱۶۹۸ء میں پیدا ہوئے۔ اور ۱۱۷۶ھ مطابق ۱۷۶۰ء میں آپ نے وفات پائی۔ آپ پہلے ہندوستانی عالم دین ہیں جنہوں نے قرآن مجید کا فارسی میں ترجمہ کیا۔ اور اپنی مشہور عربی تصنیف حجۃ اللہ البالغہ کے ذریعہ اسلام کو ایک اجتماعی سیاسی نظام زندگی کی حیثیت سے پیش کیا۔ علاوہ ازیں الغوزا الکبیر، القول الجمیل، المسویٰ اور المصطفیٰ حبیبی جلیل القدر تصنیفات کے ذریعہ قرآن و حدیث کی تفہیم و تشریح کی۔ آپ کے بعد آپ کے چاروں صاحبزادگان نے قرآن و سنت کی تعلیم و تدریس اور تفہیم و تشریح کے ذریعہ تجدید و اجبار دین کی مہم جاری رکھی۔ چنانچہ شاہ عبدالعزیز (متوفی ۱۸۳۲ء) نے تفسیر حدیث، فقہ اور منطق و فلسفہ کی تدریس کے ساتھ ساتھ تفسیر عزیزی، تحفہ اثنا عشریہ اورستان المحدثین نامی کتابیں لکھیں۔

شاہ رفیع الدین (م ۱۸۴۹ء) اور شاہ عبدالقادر (م ۱۸۵۳ء) نے قرآن مجید کے اردو تراجم لکھے۔ شاہ رفیع الدین کا ترجمہ تحت اللفظی اور شاہ عبدالقادر کا ترجمہ سلیس یا محاورہ ہے۔ برصغیر پاک و ہند میں یہ اردو زبان میں قرآن مجید کے سب سے پہلے تراجم ہیں۔ اور اس لحاظ سے اہل ہند پر ان دونوں عظیم مہستیوں کا بہت بڑا احسان ہے۔ چوتھے صاحبزادے شاہ عبدالغنی ہیں۔ ان کی کوئی تصنیف نہیں ملتی۔ لیکن باقی تینوں کی طرح وہ بھی بہت بڑے عالم اور نہایت صاحبزادے اور عروج بزرگ تھے۔ حضرت شاہ عبدالغنی نے اپنے سچھے وہ عظیم ہستی چھوڑی جسے آج ہم حضرت شاہ محمد اسماعیل شہید کے نام سے یاد کرتے ہیں۔ شاہ صاحب نے دعوت دین اور تفسیر و اجبار دین کی خاطر جہاں فی سبیل اللہ کا وہ عملی نمونہ دکھایا جس کی مثال قرون اولیٰ کے بعد شاید ہی کہیں ملتی ہو۔

حضرت شاہ اسماعیل کی ابتدائی شاہ اسماعیل شہید، شاہ عبدالغنی کے اکلوتے بیٹے تھے۔ آپ کی والدہ مولوی زندگی تعلیم و تربیت | علاؤ الدین پھلتی کی صاحبزادی تھیں۔ ۱۱۹۳ھ مطابق ۱۷۷۷ء میں اپنی نخبیال بھارت ہی میں پیدا ہوئے۔ صغر سنی ہی میں والد ماجد کا انتقال ہو گیا۔ آپ کے چچا شاہ عبدالقادر نے آپ کی پرورش کی۔ اور انہی نے اپنی نواسی سے آپ کی شادی کی۔

شاہ صاحب نے اپنے عم بزرگوار شاہ عبدالعزیز اور شاہ عبدالقادر سے علم حاصل کیا۔ آپ کو دینی علوم تفسیر حدیث، فقہ، اصول حدیث اور اصول فقہ میں کمال حاصل تھا۔ آپ کو دنیوی علوم منطق، فلسفہ، تاریخ و جغرافیہ اور ریاضی پر بھی کامل عبور حاصل تھا۔ نیز تقریر و تحریر اور مناظرہ کی مشق بھی مہم پہنچائی تھی۔ اس کے ساتھ ہی آپ نے فنون حرب یعنی پیراکی، کشتی رانی، تیراندازی اور دوسرے فنون متداولہ جنگ بھی حاصل کئے۔ قوت برداشت کا بہ عالم تھا کہ فتحپوری کی جامع مسجد کے فرش پر جون اور جولائی کے مہینوں میں ننگے پاؤں اور ننگے سر گھنٹوں پہل قدمی کرتے اور

جاڑے کے موسم میں کئی کئی راتیں گھر سے باہر صرف سوئی کپڑوں میں گزار دیتے۔ لیکن مطلق کوئی تکلیف محسوس نہ کرتے اپنے قومی قابو کی یہ حالت تھی کہ جب چاہتے سو جاتے اور جب چاہتے جاگ اٹھتے۔ آپ کا یہ دور تعلیم و تربیت ۱۲۱۷ھ ۱۲۳۵ھ (۱۷۹۷ء - ۱۸۱۹ء) پر محیط ہے۔

یہ معمولات زندگی دراصل اس جہاد کی تیاری کے لئے تھے جس کا مقصد اہل وطن کو غیر ملکی استبداد سے نجات دلا کر ملک میں وہ اسلامی حکومت قائم کرنا تھی جس کی مثال صرف محمد نبوت اور درخلفائے راشدینؑ ہی میں ملتی ہے۔

حضرت سید احمد شہید سے | شاہ اسماعیل شہید اپنے عم نذر گوار شاہ عبدالقادر کی وفات کے بعد ان کی مسند میں  
رابطہ و تعلق | و ندر لیس پر جلوہ افروز ہوئے۔ اسی زمانہ میں حضرت سید احمد شہید بریلوی ٹونگ

سے ہلی تشریف لائے۔ سید شہید۔ شاہ عبدالعزیز اور شاہ عبدالقادر کے شاگرد اور انہی کے حلقہ بیعت میں شامل تھے۔ باطنی اور ظاہری علوم میں درجہ کمال کو پہنچے ہوئے تھے۔ جب وہ مرجع خلائق بنے تو ۱۲۳۵ھ - ۳۶ھ (۱۸۱۹ء) میں حضرت شاہ اسماعیل شہید اور ان کے ساتھی اور شاہ عبدالعزیز کے داماد مولوی عبدالرحیؒ بھی آپ کی خدمت میں حاضر ہوئے اور ان کے ہاتھ پر بیعت کر کے ان کے حلقہ ارادت میں شامل ہو گئے۔

مسفر حج بیت اللہ | ۱۲۳۶ھ مطابق ۱۸۲۰ء میں آپ حضرت سید احمد شہید کی بیعت میں کلکتہ کے راستے فریضہ حج کے لئے مکہ تشریف لے گئے۔ سید صاحب کے چار سومریدین باصفا ساتھ تھے۔ فریضہ حج کی ادائیگی کے بعد ۱۲۳۹ھ مطابق ۱۸۲۳ء میں آپ وطن واپس پہنچے۔ قیام مکہ کے دوران آپ نے عرب، روم، شام اور مصر کے اہل علم سے ملاقاتیں کیں اور وہاں کے حالات سے آگاہی حاصل کی۔

اصلاح معاشرہ اور جہاد کی تیاری | ۱۲۳۹ھ تا ۱۲۴۲ھ مطابق ۱۸۲۳ء تا ۱۸۲۵ء کی درمیانی مدت میں آپ نے جہاد کی تیاری شروع کر دی۔ مسلمانان ہند کی ناگفتہ بہ حالت، دین سے عدم واقفیت، شرک و بدعت کا عام رواج عوام کا اخلاقی انحطاط اور غیر ملکی استعمار کا بڑھتا ہوا غلبہ۔ یہ تھے وہ امور جن پر آپ نے گہرے غور و فکر کے بعد مسلمانوں کو اس سے نجات دلانے کی تثنائی۔ وسیع پیمانے پر عوام کو قرآن و سنت کی تعلیمات پر عمل کی دعوت دی۔

اس زمانے میں ہندوانہ معاشرت سے متاثر ہو کر بیوہ عورتیں نکاح ثانی نہیں کرتی تھیں۔ آپ نے اسلام کی اس سنت کو دوبارہ زندہ کیا۔ جامع مسجد دہلی کے اندر حوض پر خونا سچہ فروش مورتی کھلونے بیچتے تھے۔ آپ نے اس خرید و فروخت کو بند کیا۔ یہاں تک کہ شرک و بدعت کے خلاف مسلسل جہاد کیا۔ آپ کے وعظ و نصیحت سے معاشرے میں موجود بہت سی برائیوں کی اصلاح ہونے لگی۔ پھر آپ نے پورے ملک کا دورہ کر کے لوگوں کو جہاد پر ابھارا۔ رو بدعات اور ترغیب جہاد کی وجہ سے آپ کی طرف عوام کا رجوع بڑھتا گیا۔ تین سال کی مختصر سی مدت میں آپ نے عوام کے اندر روح جہاد پھونک دی جس سے معاشرہ میں اتباع شریعت کا رجحان بڑھ گیا۔

## سفر ہجرت

۱۲۴۲-۱۲۴۱ھ (۱۸۲۵-۲۶ء)

ابوقت آگیا تھا کہ آپ جذبہ جہاد سے سرشار لوگوں کو باقاعدہ جہاد کی غرض سے لے کر میدان میں نکلتے۔ آپ چونکہ پورے ہندوستان سے غیر ملکی اور غیر اسلامی غلبہ و استبداد کو ختم کرنا چاہتے تھے۔ اس لئے آپ کا جہاد انگریزوں اور سکھوں کے خلاف تھا۔ لیکن اگر آپ جہاد کا آغاز وسط ہند سے کر دیتے تو چاروں طرف سے آپ انگریزوں اور سکھوں کے گیرے میں آجاتے۔ اس لئے آپ نے جہاد کا آغاز کرنے کے لئے صوبہ سرحد کا علاقہ منتخب فرمایا۔ اس میں آپ کے پیش نظر حرکت یہ تھی کہ ایک تو سرحدی سردار مسلمان ہونے کی وجہ سے آپ کا ساتھ دیں گے اور دوسرے شمال مغرب کی طرف مسلمان حکومت (افغانستان) ہوگی جس کی طرف سے کوئی خطرہ نہ ہوگا تعمیر سے پنجاب کے مسلمان سکھوں کے مظالم کی وجہ سے باسانی سکھوں کے خلاف لڑنے کے لئے آمادہ ہو جائیں گے۔ اور اندرون ملک سکھوں کے خلاف ان کی بغاوت آپ کے لئے کامیابی کا پیش خیمہ ہوگی۔ اور چونکہ انگریزوں کے ساتھ براہ راست تصادم نہ ہونے کی وجہ سے وہ کچھ عرصہ تک چوکے نہ ہوں گے۔ اس طرح آپ پنجاب میں فتح حاصل کرنے کے بعد ایک اسلامی حکومت قائم کر کے مستحکم کر سکیں گے۔ اور وہ قوت فراہم ہو جائے گی جس سے انگریزوں کے خلاف علم جہاد بلند کیا جاسکے گا۔

یہ تھی وہ تدبیر جسے سامنے رکھ کر ۲۵-۱۸۲۴ء میں آپ نے اپنے مرشد حضرت سید احمد شہید کی ہدایت پر سندھ کے رشتے یا غمستان کو ہجرت کی۔ تھانیسیر۔ مالیر کوٹلہ۔ بہاولپور۔ حیدرآباد سندھ، شکارپور سے ہوتے ہوئے آپ ڈھاڈرا اور بولان کے دروں میں سے گذر کر قندھار اور یہاں سے کابل پہنچے۔ بارہ ہزار سرفروشی آپ کے ساتھ تھے۔ جمعیس بدل بدل کر مزید ہزاروں مجاہدین آپ سے آکر ملتے رہے۔ ۱۸۲۶ء میں آپ درہ خیبر سے گذر کر صوبہ پٹوہ میں داخل ہوئے۔

## جہاد اکوڑہ جنگ

۱۲۴۲ھ-۱۸۲۶ء

حضرت شاہ صاحب نے اپنے مرشد حضرت سید احمد کی معیت میں پشاور کے نزدیک ہشت نگر (چار سہ) میں قیام کیا۔ اردگرد کے علاقوں کا جائزہ لیا۔ مسلمانوں کے جذبہ جہاد کو دیکھ کر سکھوں کے خلاف جہاد کرنے کا فیصلہ کیا۔ اور لاہور سے رنجیت سنگھ نے سردار بدھ سنگھ کی سربراہی میں دس ہزار کالشکر سید صاحب کے مقابلے کے لئے روانہ کیا۔ جو جنگی ساز و سامان کے ساتھ پوری طرح لیس تھا۔ اس کے مقابلے میں مجاہدین کی تعداد صرف ڈیڑھ ہزار تھی۔ ان کے پاس سامان جنگ بھی ناکافی تھا۔ ۲۱ دسمبر ۱۸۲۶ء کو اکوڑہ جنگ کے مقام پر دونوں شہرہ سے آٹھ میل دور سکھوں سے پہلی جنگ ہوئی جس میں سکھوں کو شکست ہوئی۔ بدھ سنگھ اس ہزیمت کے بعد شہید و سیدوں کے مقام پر پڑاؤ کیا۔

العقاد بیعت جہاد | اکوڑہ سے نکل کر شاہ صاحب سید صاحب کی قیادت میں ہند اور حنرو میں چھوٹے چھوٹے  
 معرکے ہر کرنے کے بعد پختا رہیں۔ اکوڑہ کی فتح کے بعد مجاہدین کے حوصلے بلند ہو گئے۔ شاہ صاحب نے پختا  
 کے گرد و فواح میں حضرت سید صاحب کی امارت و امامت میں جہاد کے مسلمانوں کے مخصوص علاقوں کو آزاد کرانے  
 کی دعوت دی جہاد پر ابھارنے کے لئے پٹھان سرداروں اور علما و مشائخ سے مذاکرات کئے۔ شاہ صاحب کی غیر معمولی  
 دعوت اور انتظامی صلاحیتوں سے متاثر ہو کر عوام و خواص جہاد کے لئے کمر بستہ ہو گئے۔ سینکڑوں روسا و علماء  
 اور ہزاروں عوام و خواص نے ۱۱ جنوری ۱۸۲۶ء کو ایک بہت بڑے مجمع عام میں حضرت سید صاحب کے ہاتھ پر امامت  
 جہاد کی بیعت کی۔ اس طرح دو ماہ کے اندر اندر تقریباً سستی ہزار سرحدی عوام سید صاحب کی امامت میں سکھوں کے  
 خلاف جہاد کے لئے تیار ہو گئے۔ مارچ کے شروع میں اسلامی لشکرِ جلتی، مصری ہانڈے سے ہونا ہوا نوشہرہ میں خمیر  
 زن ہوا۔ یہاں سے سکھ لشکر پر حملہ کرنا مقصود تھا جو اس وقت بدھ سنگھ کی سربراہی میں شہیدوں میں پڑاؤ کے ہوتے تھے۔  
 سردارانِ سرحد | نوشہرہ میں سید صاحب کی میزبانی کے فرائض ایک ورنی سردار یار محمد خان انجام دیتا رہا۔  
 کی غرداری | اس نے بظاہر سید صاحب کی بیعت کر رکھی تھی۔ لیکن درپردہ سکھوں سے ساز باز کر لی  
 اور عین اس روز جس روز آپ نے دشمن پر حملہ کرنا تھا آپ کو کھانے میں زہر کھلا دیا۔ آپ کی طبیعت سخت ناساز ہو گئی  
 اور علامت کے باوجود آپ نے ایک لاکھ مجاہدین کے ساتھ شہیدوں میں مقیم سکھ لشکر پر حملہ کر دیا۔ گھمسان کی لڑائی ہوئی  
 جس میں اسلامی لشکر کا پلہ بھاری رہا۔ سکھ لشکر میں بھگدڑ مچ گئی۔ سید صاحب بیماری اور غمگینی کی حالت میں اسلامی  
 لشکر کے ساتھ ساتھ جہاد میں مصروف ہدایات دیتے رہے۔ اور شاہ صاحب آپ کی تیمارداری کے ساتھ ساتھ آپ  
 کی نیابت بھی کرتے رہے جب سکھوں کی شکست یقینی ہو گئی تو یار محمد خان، پیر محمد خاں، سرداران سرحد اپنے ہزاروں  
 مجاہدین کو لے کر میدانِ جنگ سے راہِ فرار اختیار کر گئے۔ اسلامی لشکر میں غیر معمولی افراتفری پیدا ہو گئی۔ جس کے  
 نتیجے میں جنگ کا نقشہ بدل گیا۔ فتح شکست میں بدل گئی۔ شاہ صاحب سید صاحب کو بہتر مشکل جنگلی پہاڑوں  
 میں کامیاب ہو گئے۔ یہاں کچھ دن قیام و علاج معالجہ کے بعد سید صاحب کی طبیعت سنبھلی۔ شاہ صاحب اس دور  
 ابتلا میں ساتھ رہے۔

منزل ہائے عشق کی | چنگلی سے نکل کر حضرت شاہ اسماعیل نے بونیر سوات اور ہزارہ کے علاقوں میں  
 جادہ بیعتی | وسیع دورے کئے مسلمانوں کو سکھوں کے خلاف جہاد کے لئے منظم کیا۔ ڈمگل  
 شکیاری اور اتمان زنی میں سکھوں کے خلاف معرکے ہوتے۔ یہاں بھی وہی صورت حال پیدا ہوئی۔ رئیس اتمان  
 زنی عالم خان کی منافقت اور غرداری کے ہاتھوں کامیابی شکست میں بدل گئی۔ اور مجاہدین کی مشکلات میں مزید اضافہ  
 ہو گیا۔ لیکن اس کے باوجود سید صاحب اور ان سے رفیق جہاد شاہ صاحب صبر و استقلال کا کوہ گراں بنے راہ

حق کی منزل میں طے کرتے آگے بڑھتے رہے۔ آپ کے پائے استقلال میں کہیں لغزش نہیں آئی۔ آپ ناکامی کے بعد دوبارہ سنبھلتے علاقے کے مسلمانوں میں جذبہ جہاد بیدار کرتے۔ مجاہدین کو جمع کرتے اور سکھوں کے خلاف برسرِ پیکار ہو جاتے۔ چنانچہ آپ نے پنجتارہ۔ ہنڈ۔ تریبیلہ۔ بستھانہ۔ امب۔ پھولڑہ اور مردان وغیرہ مختلف مقامات پر سکھوں کے خلاف جہاد کیا۔

شہادت | آخری معرکہ ۱۸۳۰ء تا ۱۸۳۶ء (۱۲۴۶ھ) میں مانسہرہ کے قریب بالاکوٹ کے مقام پر پیش آیا۔ اپنوں ہی کی غلامی، منافقت اور باہمی رقابت کے نتیجے میں اسلامی لشکر کو شکست ہوئی۔ حضرت شاہ اسماعیل اور ان کے مرشد و امیر جہاد حضرت سید احمد شہید نے ۲۴ ذی قعدہ ۱۲۴۶ھ کو شہادت پائی۔

اس طرح ان پاک طبیعت و پاک باز ہستیوں نے اقامت دین کی راہ میں اپنی جانیں نہایت صبر و استقامت کے ساتھ مالک حقیقی کے حضور قربان کر دیں۔ منہم من قضیٰ نجبہ و منہم من ینتظر۔

شاہ صاحب کے فضائل | شاہ اسماعیل شہید بہترین مقرر اور اعلیٰ درجے کے عالم و فقیہ تھے۔ آپ کی تقریر نہایت شستہ اور تاثیر دار مدلل و بہار ہوتی تھی۔ آپ کے کھانے پینے۔ رہنے سہنے اور پہننے میں کسی قسم کا تکلف نہیں ہوتا تھا۔ بہر لحاظ سے آپ کی زندگی سادگی کا نمونہ تھی۔ ذکر و فکر کے ساتھ ساتھ جہاد فی سبیل اللہ کے لئے ہر وقت کمر بستہ رہتے تھے۔ آپ کی جدوجہد تجدید و احیاء دین اور رضائے الہی کے حصول کے لئے تھی۔

ایک مرتبہ رنجیت سنگھ نے بہت بڑی جاگیر پیش کش کر کے جہاد سے باز رہنے کی درخواست کی لیکن آپ نے پورے استغنا کے ساتھ یہ پیش کش ٹھکرا دی۔ اور جواب دیا کہ اگر تو راہِ سلامتی اختیار کرے تو ہمارا کوئی مطالبہ نہیں۔

تصانیف | آپ نے مجاہدہ زندگی کے باوجود اوائل عمر ہی میں تحریر و تصنیف کا کام بھی شروع کر رکھا تھا۔ آپ نے بہت سی کتابیں لکھیں۔ لیکن اکثر ضائع ہو گئیں۔ بعض تاحال غیر مطبوعہ ہیں۔ اور جو طبع ہو چکی ہیں ان میں سے چند کی تفصیل حسب ذیل ہے۔

۱۔ تقویٰ الایمان۔ یہ آپ کی اردو میں سب سے مشہور تصنیف ہے۔ اس میں توحید، شریک اور بت پرقرآن و سنت کی روشنی میں تفصیلی بحث کی گئی ہے۔ غیر اسلامی عقائد و رسوم کی اصلاح کے لئے نہایت نوزد اور مفید کتاب ہے۔

۲۔ تنویر العینین فی اثبات دفع الیدین۔ اس میں سنت نبوی سے دفع یدین کا ثبوت مہیا کیا گیا ہے۔ اور یہ کوشش کی گئی ہے۔ کہ جو لوگ دفع یدین کی مخالفت کرتے ہیں وہ رواداری اختیار کریں۔ اس لئے کہ یہ مخالفت فی نفسہ سنت رسول کی مخالفت ہے۔

۳۔ منصب امامت۔ یہ کتاب فارسی میں ہے۔ اور اس میں اسلامی حکومت کے بنیادی اصول بیان کئے گئے ہیں۔ اور بتایا گیا ہے کہ اسلام میں قیادت و امامت کے لئے کونسی صفات درکار ہیں۔

۴۔ صراط مستقیم۔ یہ کتاب بھی فارسی میں ہے اور اس میں حضرت سید احمد شہید کے دعوائے تجدید دین کی حقانیت و صحت کی گئی ہے۔

۵۔ اصول الفقہ۔ یہ اصول فقہ پر عربی میں تصنیف ہے۔

ناکامی کے اسباب حضرت شاہ صاحب کی اس پرخوس اور قدردان اولیٰ کے نقشہ پر کی گئی اس عظیم جدوجہد کی ناکامی کے اسباب پر اگر غور کریں تو دو بڑی وجوہ معلوم ہوتی ہیں۔

۱۔ شاہ صاحب کے جہاد کا پہلا ہدف شکر و بیعت کا استیصال اور مسلمانوں میں خالص توحید کی تبلیغ تھی۔ یہی دعوت ۱۱۵۳ھ تا ۱۲۰۶ھ میں شیخ محمد بن عبدالوہاب نجد و حجاز میں دے چکے تھے۔ اور وہاں انگریزوں کے حلیت شریف حسین مکہ کو شکست ہوئی تھی۔ انگریزوں نے حضرت شاہ صاحب کی دعوت اصلاح و جہاد کا رشتہ بھی اسی تکریم کے ساتھ جوڑا۔ اور "وہابی تکریم" کا نام دے کر بدعات کا شکار جاہل مولویوں اور بے عمل صوفیوں اور پیروں کو اس کے خلاف ابھارا اور اپنے اقتدار کی حفاظت کے لئے استعمال کیا۔ انگریزوں کا یہ حربہ اس کے حق میں مفید ثابت ہوا۔ پنجاب اور سرحد کے جاہل مسلمان عوام آپ کی تکریم کے حامی بننے کی بجائے اس کے مخالف بن گئے۔ اور ان کی منافقت اور عدم تعاون کے نتیجے میں اجماع دین کی یہ عظیم جدوجہد بار آور نہ ہو سکی۔

۲۔ آپ نے اپنے جہاد کا مرکز مرکزی ہند کی بجائے پنجاب کا شمال مغربی حصہ منتخب کیا۔ اس علاقے کے مسلمانوں کی تربیت اس انداز میں نہ ہوئی تھی جو اسلامی جہاد کے لئے ضروری تھی۔ نہ ان میں وہ جرات ایمانی تھی نہ وہ خلوص اور جذبہ ایثار و قربانی موجود تھا۔ جو اسلامی جہاد کی کامیابی کے لئے ضروری ہے۔ اس لئے اس علاقے کے سرداروں اور عوام نے منافقت اور غداری کی۔ جو انتہی بڑی عظیم اسلامی تکریم کی ناکامی کا باعث بنی۔

اسلامی انقلاب برپا کرنے کے لئے انہیں خاص طور پر اس علاقے کی ذہنی فکری اور عملی اصلاح کی شدید ضرورت تھی۔ بہر حال آزادی وطن اور اسلامی حکومت کے قیام کے لئے آپ نے جو جہاد کیا اور پورے برصغیر میں جو تکریم چلائی وہ حالات کے ساتھ ساتھ مختلف صورتوں میں جاری رہی اور جاری ہے۔ آج جن منزلوں سے گزر رہے ہیں وہ اپنی قدسی صفات ہستیوں

قائم کردہ نشان ہائے راہ ہیں۔ سر محمد ناصر الملک مہتر حیرتال نے خوب کہا ہے

بندگانِ نفس را اصرار کرد	ہندیانِ خفتہ را بیدار کرد
بیک بیخِ حریت در ہند بخت	خونِ خود را در کہہ و کہسار بخت
سنت اندر ابر بخت بد نہاں	اندر آن وقتے کہ در ہند و ستاں
پیشوائے من محمد مصطفیٰ ست	گفت اسمعیل معبودم خداست